

ប្រទេសកម្ពុជាទើបតែបានទទួលសន្តិភាពបន្ទាប់ពីសង្គ្រាមអស់ជាង២០ឆ្នាំ ដែលបាន
 បំផ្លាញទាំងធនធានមនុស្ស និងសម្បត្តិធម្មជាតិដែលធ្វើឱ្យសេដ្ឋកិច្ចជាតិធ្លាក់ដល់កំរិតសូន្យ
 ហេតុនេះការទទួលជំនួយគឺ ជាការចាំបាច់ណាស់ដើម្បីស្តារឡើងវិញ នូវការខូចខាតទាំង
 គ្រប់ដើម្បីអភិវឌ្ឍន៍ប្រទេសទៅ កាន់ភាពរុងរឿង ។ ជំនួយដ៏ច្រើនព្រមទាំងចំនូលជាតិ មួយចំនួនទៀត
 គួរតែអាចធ្វើឱ្យប្រទេសរឹងមាំបាន ប៉ុន្តែផ្ទុយទៅវិញ រដ្ឋាភិបាលនៅតែក្រ។
 ជំនួយដែលបានជួយដល់កម្ពុជាគឺពិតជាត្រឹមត្រូវ ក៏ប៉ុន្តែខ្វះតែការត្រួតពិនិត្យ នូវការប្រើ-
 ប្រាស់លុយប៉ុន្មោះ ដូចនេះ ការប្រើប្រាស់លុយខ្លះខ្លាយធ្វើឱ្យមិនសំរេចគោលដៅនាំអោយ
 ជំនួយគ្មានប្រសិទ្ធភាព ។

ប្រទេសកម្ពុជាមានវិស័យ២ ដែលអាចធ្វើអោយកម្ពុជារឹងមាំបានគឺ ទេសចរណ៍ និង កសិកម្ម
 + ទេសចរណ៍ : កម្ពុជាមានរបស់ល្អច្រើន សំរាប់ទទួលភ្ញៀវទេសចរណ៍ ដែលមកដល់ កម្ពុជាដូចជា
 ទេសភាពដ៏ស្រស់ស្អាតដែលកំរមាន, សមុទ្រ និងសំណង់ប្រវត្តិសាស្ត្រដ៏ អស្ចារ្យរបស់បុព្វបុរសខ្មែរ
 ដែលបានបន្សល់ទុកអោយ ។ សព្វថ្ងៃនេះវិស័យទេសចរណ៍នេះ ហាក់បីដូចជានៅអន់នៅឡើយគឺ
 នៅរងចាំការកែរលំអរជាច្រើនដូចជា បរិដ្ឋាន, សន្តិសុខ
 ជាដើមដើម្បីអោយមានភាពស្រស់បំព្រងសំរាប់ទេសចរណ៍។ វិស័យនេះអាចរក ចំនូលបាន
 ដ៏ច្រើនលើសលុប ប្រសិនបើមានភាពរស់រវើក និងជួយឱ្យប្រជាជនមានការងារធ្វើច្រើន
 ព្រោះវិស័យនេះគឺមិនអាចប្រើគ្រឿងយន្តបានទេ គឺត្រូវធ្វើដោយមនុស្ស ។

+ កសិកម្ម : ប្រជាជនកម្ពុជា ៩០% ធ្វើកសិកម្ម ។ ប៉ុន្តែសព្វថ្ងៃនេះការធ្វើកសិកម្មមាន
 លក្ខណៈជាគ្រួសារ ដូចនេះចំនូលពីការលក់ផលិតផលកសិកម្មនៅទាប ព្រោះវាសំរាប់តែ
 បំរើសេចក្តីត្រូវការក្នុងស្រុកប៉ុន្មោះ ពុំមានលក្ខណៈជាអន្តរជាតិទេ ។ ប្រសិនបើកម្ពុជាមាន
 រោងចក្រសំរាប់វិចខ្ចប់ ដើម្បីនាំទៅលក់នៅក្រៅប្រទេសដូចជា រោងចក្រស្ពាន, ប៉េងប៉ោះ កំប៉ុង,
 ស្ពៃកំប៉ុង ទឹកសណ្តែកជាដើម នោះផលិតផលកសិកម្ម នឹង ត្រូវប្រជាជនផលិត យ៉ាងច្រើន
 ហើយលែងខ្វល់រឿងរបស់សល់ទៀតហើយ ដូច្នេះជីវភាពប្រជាជន នឹងកើន ឡើងយ៉ាងឆាប់រហ័ស។

ដើម្បីអភិវឌ្ឍន៍វិស័យទាំង២នេះបាន គឺទាមទារធនធានមនុស្ស ។ ដូចនេះ ក្រៅពី
ជំនួយជាលុយទៅសូមទទួលយកនិស្សិតទៅសិក្សាជំនាញបច្ចេកទេសផង។ នៅពេលដែល
កម្ពុជាមានធនធានមនុស្សហើយ ទោះបីផ្តល់ជំនួយអោយ ក៏កម្ពុជាលែងត្រូវការដែរ ។
